

ಪಾಲಕತ್ವದಲ್ಲಿ ತಂದೆಯ ಮಹತ್ವ

ಆರತಿ ಜಕ್ಕರಡ್ಡಿ ಮತ್ತು ಸುನಂದಾ ಇಟಗಿ

ಸಮುದಾಯ ವಿಜ್ಞಾನ ಮಹಾವಿದ್ಯಾಲಯ, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ - 580 005

☎: 9916168116

ಮಿಂಚಂಚೆ: angadiarati@gmail.com

“ಫಾದರ್ಸ್ ಡೇ” ಪ್ರತಿ ವರ್ಷದ ಜೂನ್ ತಿಂಗಳ ಮೂರನೇ ಭಾನುವಾರದಂದು ಆಚರಿಸಲಾಗುತ್ತದೆ. ಈ ವರ್ಷ ಫಾದರ್ಸ್ ಡೇ ಜೂನ್ 17 ರಂದು ಬರುತ್ತದೆ. ಈ ಪ್ರಯುಕ್ತ ಎಲ್ಲಾ ತಂದೆಯರಿಗೆ ಸಮರ್ಪಿತ ಒಂದು ಲೇಖನ. ನಿಮ್ಮ ಅನಿಸಿಕೆಗಳನ್ನು ಬರೆದು ಇಳಿಸಿ.

ನನ್ನ ಮಗಳು “ಪಪ್ಪಾ” ಎಂದು ಕರೆಯುತ್ತಿದ್ದವಳು ಒಂದು ದಿನ ನನ್ನ “ಅಪ್ಪಾ” ಎಂದು ಕರೆದಾಗ, ಮೈನವಿರೇಳುವ ಅನುಭವವಾಯಿತು. ಬೇರೆ-ಬೇರೆ ಭಾಷೆಗಳಲ್ಲಿ ‘ತಂದೆ’ ಎನ್ನುವ ಪದವನ್ನು ವಿಭಿನ್ನ ರೀತಿಯಲ್ಲಿ ನಮೂದಿಸಲಾಗಿದೆ. ತಂದೆಯ ಪಾತ್ರದ ನಿರ್ಣಾಯಕ ಅಂಶವೆಂದರೆ ತಂದೆ- ಮಗುವಿನ ಸಂಬಂಧ. ಜವಾಬ್ದಾರಿಯುತ ತಂದೆಯ ಪಾತ್ರ ನಿಭಾಯಿಸುವುದರಿಂದ ಮಕ್ಕಳಿಗೆ ಮತ್ತು ನಮ್ಮ ಸಮಾಜಕ್ಕೆ ಬಹುಮೂಲ್ಯವಾದ ಉಪಯೋಗಗಳಿವೆ.

ಮಕ್ಕಳ ಚಟುವಟಿಕೆಗಳಲ್ಲಿ ತಂದೆಯ ಪಾಲ್ಗೊಳ್ಳುವಿಕೆ ಹೆಚ್ಚಿದ್ದಲ್ಲಿ, ಅಂತಹ ಮಕ್ಕಳ ಬೌದ್ಧಿಕ ಹಾಗೂ ಸಾಮಾಜಿಕ ನಿಪುಣತೆ ಹೆಚ್ಚಿರುತ್ತದೆ, ಮಕ್ಕಳಲ್ಲಿ ಸಾಮಾಜಿಕ ಸ್ಥಿರತೆಯನ್ನು ಹೆಚ್ಚಿಸಿರುವುದು ಕೂಡಾ ಕಂಡುಬಂದಿದೆ. ತಮ್ಮ ತಂದೆಯು ತನ್ನ ಜವಾಬ್ದಾರಿಗಳನ್ನು ನಿರ್ವಹಿಸುವುದನ್ನು ನೋಡುತ್ತಲೇ ಮಕ್ಕಳು ದೊಡ್ಡವರಾಗುವುದರಿಂದ ಮಕ್ಕಳು ಮಾದರೀ ನಡವಳಿಕೆ ಕಲಿಯುತ್ತಾರೆ. ಅಂತಹ ಮಕ್ಕಳ ಶೈಕ್ಷಣಿಕ ಸಾಧನೆ ಮತ್ತು ಯಶಸ್ವೀ ವೈವಾಹಿಕ ಜೀವನವನ್ನು ನಡೆಸಲು ಸಾಮರ್ಥ್ಯವನ್ನು ಹೆಚ್ಚಿಸಿಕೊಳ್ಳುತ್ತಾರೆ. ಇಂತಹ ಮಕ್ಕಳ ಪ್ರಪಂಚದ ಬಗ್ಗೆ ತಿಳಿದುಕೊಳ್ಳಲು ಉತ್ಸುಕರಿರುತ್ತಾರೆ ಹಾಗೂ ಸಮಸ್ಯೆಗಳನ್ನು ಪರಿಹರಿಸುವ ಕ್ಷಮತೆ ಬೆಳೆಸಿಕೊಳ್ಳುತ್ತಾರೆ. ಆಗ ಗಂಡು ಮಕ್ಕಳಲ್ಲಿ ನಡವಳಿಕೆ ತೊಂದರೆಗಳು ಹಾಗೂ ಹೆಣ್ಣು ಮಕ್ಕಳಲ್ಲಿ ಮಾನಸಿಕ ತೊಂದರೆಗಳು ಗೋಚರಿಸುವುದು ವಿರಳ. ಇತ್ತೀತ್ತಲಾಗಿ ವಿಭಕ್ತ ಕುಟುಂಬಗಳ ಅವತರಣೆ ಹೆಚ್ಚಾಗಿದೆ. ಇಲ್ಲಿ ‘ತಂದೆ-ತಾಯಿ’ ಇವರಿಬ್ಬರೂ ಪರಸ್ಪರ



ಪಾತ್ರ ನಿಭಾಯಿಸುವುದು ಮತ್ತು ಪ್ರತಿಯೊಬ್ಬರ ಪಾತ್ರ ಅದಲು-ಬದಲು ಮಾಡುವುದನ್ನೂ ನೋಡಬಹುದು. ಹೀಗಿರುವಾಗ ಕುಟುಂಬಗಳಲ್ಲಿ ಬಾಂಧವ್ಯ ಹೆಚ್ಚಿಸಲು, ಪರಸ್ಪರ ಪ್ರೀತಿ, ವಿಶ್ವಾಸ ಬೆಳೆಸಲು ತಂದೆಯೂ ಸಹ ಮುಖ್ಯವಾದ ಪಾತ್ರ ನಿಭಾಯಿಸುತ್ತಾರೆ. ತಂದೆಯ ಮಹತ್ವವನ್ನು ತಿಳಿದು, ಅದಕ್ಕನುಗುಣವಾಗಿ ಕುಟುಂಬ ಮತ್ತು ಸಮಾಜದ ಚಾಲನೆಯನ್ನು ಸುಗಮಗೊಳಿಸಲು “ಫಾದರ್ಸ್ ಡೇ” ಆಚರಿಸುವ ಪದ್ಧತಿ ಬಂದಿದೆ.

ತಂದೆಯ ಪಾತ್ರ ಇಂದು ನಿನ್ನೆಯದಲ್ಲ!

ಪುರುಷರ ಸಾಮಾಜಿಕ ಬೆಳವಣಿಗೆಯು ಸಂಬಂಧಗಳ ಭಾವುಕತೆಯಿಂದ ಆಚೆಗೆ ಆಗಿರುತ್ತದೆ. ಅವರನ್ನು ಸ್ವಂತ ಬೆಳವಣಿಗೆ, ಏಳಿಗೆ, ಉನ್ನತಿ ಹಾಗೂ ಪ್ರಗತಿಯ ಪಥದಲ್ಲಿ ನಡೆಯಲು ಮತ್ತು ಸ್ವಾವಲಂಬಿಯಾಗಲು ಹಿಂದಿನಿಂದಲೂ ಹೆಚ್ಚು ಒತ್ತಡ ನೀಡಲಾಗಿದೆ. ಪುರುಷರು, ಪಾರಂಪರಿಕ ತಂದೆಯ ಪಾತ್ರ ಹಾಗೂ ಹೊಸದಾದ ಪಾಲ್ಗೊಳ್ಳುವಿಕೆಯಿಂದ ಕೂಡಿದ ತಂದೆಯ ಪಾತ್ರ-ಇವೆರಡನ್ನೂ ನಿಭಾಯಿಸುವಾಗ ದ್ವಂದ್ವಕ್ಕೊಳಗಾಗುತ್ತಾರೆ.

ಅವಿಭಕ್ತ ಕುಟುಂಬಗಳಲ್ಲಿ ಎಲ್ಲ ಸದಸ್ಯರೂ ಒಟ್ಟಾಗಿ ಊಟ ಮಾಡುವ ಅವಕಾಶ ಸಿಗುವುದಿಲ್ಲ. ಸುಖ-ದುಃಖವನ್ನು ಹಂಚಿಕೊಳ್ಳುತ್ತ, ಕುಟುಂಬದ ಜೊತೆ ಮುಖ್ಯವಾಗಿ ಮಕ್ಕಳೊಂದಿಗೆ ಸಮಯಾವಕಾಶ ದೊರಕಿಸಿಕೊಳ್ಳುವ ಹಲವು

ರೀತಿಗಳನ್ನು ತಂದೆಯಾದವರು ಕಲ್ಪಿಸಿಕೊಳ್ಳಬೇಕು. ಎಲ್ಲರೂ ಒಟ್ಟಿಗೆ ಕೂತು ಒಂದೇ ಸಮಯಕ್ಕೆ ಊಟಮಾಡುವುದರಿಂದ ಅವಕಾಶ ದೊರೆಯುತ್ತದೆ.

ತಂದೆಯ ವ್ಯಕ್ತಿತ್ವದ ವಿಭಿನ್ನತೆಗಳು

ದಿ ವಾಲ್ಟರ್ ಟೈಪ್: ತಂದೆಯು ಕೇವಲ ಕುಟುಂಬದ ಹಾಗೂ ಮಕ್ಕಳ ಪಾಲನೆಗೆ ಬೇಕಾದ ಆರ್ಥಿಕ ಉನ್ನತಿಗಾಗಿ ಉತ್ಪನ್ನವನ್ನು ಹೆಚ್ಚಿಸಲು ದುಡಿಯುತ್ತಾನೆ. ಉತ್ಪನ್ನವನ್ನು ಹೆಚ್ಚಿಸುವಲ್ಲಿ ಅವರು ತಮ್ಮ ಹಾಗೂ ಕುಟುಂಬದ ಜೊತೆ ಕಳೆಯಬೇಕಾದ ಸಮಯ ಮತ್ತು ಮಧುರ ಕ್ಷಣಗಳಿಂದ ದೂರವಾಗುತ್ತಾರೆ. (ದುಡಿಯುವ ಎತ್ತಿನ ರೀತಿ)

ದಿ ರಾಕ್ (ಟಫ್ ಫಾದರ್): ಅತೀ ಕಠೋರವಾಗಿ ಮತ್ತು ಭಾವನೆ-ರಹಿತ ತಂದೆಯಿರುತ್ತಾನೆ. ಅವರು ಮಕ್ಕಳಿಂದ ಭಾವನಾತ್ಮಕವಾಗಿ ದೂರವಾಗಿರುತ್ತಾರೆ. (ನಿಷ್ಠುರ ತಂದೆ)

ದಿ ಡ್ಯಾಗ್ನಾಡ್ ಬಂಸ್ಟೆಡ್: ತಂದೆಯು ಮಕ್ಕಳ ಜೊತೆ ಮಿತ್ಯತ್ವದ ಬಾಂಧವ್ಯ ಬೆಳೆಸಲು ಪ್ರಯತ್ನಿಸುತ್ತಾನೆ. ಆದರೆ ಅವರ ಪ್ರಯತ್ನವು ತುಂಬಾ ಗೊಂದಲಮಯ ಹಾಗೂ ಅತಿರೇಕವಾಗಿರುವುದರಿಂದ ಅವರು ತಮ್ಮ ಮಕ್ಕಳನ್ನು ಅರ್ಥಮಾಡಿಕೊಳ್ಳಲಾಗುವುದಿಲ್ಲ. ಕುಟುಂಬದಲ್ಲಿ ಅವರನ್ನು ಯಾರೂ ಗೌರವಿಸುವುದಿಲ್ಲ ಎಂದು ಭಾವಿಸುತ್ತಾರೆ.

ತಂದೆ-ಮಕ್ಕಳ ಸಹಭಾಗತ್ವದಲ್ಲಿ ತಾಯಿಯ ಪಾತ್ರ

"ತಾಯಿ.....ತಾಯಿನೇ, ತಂದೆ.....ತಂದೆನೇ" ಎನ್ನುವುದು ಸಾಮಾನ್ಯ. ಸ್ವಾಭಾವಿಕವಾಗಿ "ತಂದೆ ಹಾಗೂ ತಾಯಿ" ಇವರು ಪಾಲಕತ್ವದ ಬೇರೆ-ಬೇರೆ ರೀತಿ ಮತ್ತು ವಿಧಾನಗಳನ್ನು ಅನುಸರಿಸುತ್ತಾರೆ. ತಂದೆ-ಮಕ್ಕಳ ಸಹಭಾಗತ್ವವನ್ನು ಹೆಚ್ಚಿಸುವಲ್ಲಿ ತಾಯಿ ಮುಖ್ಯವಾದ ಪಾತ್ರ ವಹಿಸುತ್ತಾಳೆ. ಹೀಗಿರುವಾಗ ತಾಯಂದಿರು ತಮ್ಮ ಪಾಲನಾಕ್ರಮವನ್ನು ತಂದೆಯ ಪಾಲನಾಕ್ರಮಕ್ಕೆ ಹೋಲಿಸಬಾರದು. ಬದಲಾಗಿ, ಅದರಲ್ಲಿ ಕಂಡುಬರುವ ಸಕಾರಾತ್ಮಕ ವ್ಯತ್ಯಾಸಗಳನ್ನು ಪ್ರಶಂಸಿಸಿ ಪ್ರೇರೇಪಿಸಬೇಕು. ಮಕ್ಕಳ ಬೆಳವಣಿಗೆ ಮತ್ತು ಅಭಿವೃದ್ಧಿಯ ಬಗ್ಗೆ ಹೆಚ್ಚಾಗಿ ತಿಳಿದುಕೊಳ್ಳುವಂತೆ ತಂದೆಯನ್ನು ತಾಯಿಯಾದವಳು ಪ್ರೋತ್ಸಾಹಿಸಬೇಕು.

ಪ್ರಗತಿಪರ ತಂದೆ: ಪಿತೃತ್ವವು ಒಂದು ತೃಪ್ತಿಕರ ಅನುಭೂತಿ. ಇದರಲ್ಲಿ ಕೆಲ ಅಂಶಗಳು ಭಾವನಾತ್ಮಕ ರೀತಿಯಲ್ಲಿ ತುಂಬಾ ತೃಪ್ತಿಕರವಾಗಿವೆ. ತಂದೆಯು ಮಕ್ಕಳ ಬೆಳವಣಿಗೆಯ ಮಾರ್ಗದರ್ಶನದಲ್ಲಿ ಸಿಗುವ ಆನಂದ ಮಾತ್ರವಲ್ಲದೇ ಅವರ ಪಾಲನೆಯಲ್ಲಿ ಸಿಗುವಂತಹ ಆನಂದವನ್ನೂ ಅನುಭವಿಸಬೇಕು. ಪಾಲಕತ್ವದ ಜವಾಬ್ದಾರಿಗಳನ್ನು ಕಂಡುಕೊಂಡು ಅವುಗಳನ್ನು ನಿರ್ವಹಿಸುವಲ್ಲಿ ದಂಪತಿಗಳು ನೈಜವಾಗಿರುವುದು ಕಷ್ಟಕರ ಎನಿಸಬಹುದು. ಆಧುನಿಕ-ಪ್ರಗತಿಪರ ದಂಪತಿಗಳು ಸಮಾಲೋಚನೆಯ ಮೂಲಕ ಕುಟುಂಬದಲ್ಲಿ ಜವಾಬ್ದಾರಿಗಳನ್ನು ಸರಾಗವಾಗಿ ನಿರ್ವಹಿಸಬೇಕು. ಅದರ ಜೊತೆ ದಂಪತಿಗಳಲ್ಲಿ ಸ್ಪೈರ್ಸ್, ಕ್ಷಮತೆ, ದೂರದೃಷ್ಟಿ ಹಾಗೂ ದಂಪತಿಗಳ ಮಧ್ಯೆ ಪ್ರೀತಿ ಇರುವುದು ಬಹುಮುಖ್ಯ. ಇವೆಲ್ಲವುಗಳಿಂದ ಕುಟುಂಬದಲ್ಲಿ ಎದುರಾಗುವ ಆಕಸ್ಮಿಕ ಸಂಕಷ್ಟಗಳನ್ನು ನಿಭಾಯಿಸುವುದು ಸುಲಭವಾಗುತ್ತದೆ.

ಮಗುವಿನ ಜೊತೆ ಹೆಚ್ಚಾಗಿ ಸಮಯ ಕಳೆಯಲು ತಂದೆಗೆ ಸಿಗುವ ಸಂಬಳಸಹಿತ ರಜೆಯನ್ನು ನೌಕರದಾರರು ಬಳಸಿಕೊಳ್ಳಬಹುದಾಗಿದೆ. ಸಂಸಾರದ ಜೊತೆ ಸಮಯ ಕಳೆದು, ಬಾಂಧವ್ಯಗಳನ್ನು ಬಲವರ್ಧಿಸಬಹುದು.

ಉತ್ತಮ ತಂದೆಯಾಗಲು ಮಾರ್ಗಸೂಚಿ: ಮಕ್ಕಳ ಹಿತರಕ್ಷಣೆ, ಸಕಾರಾತ್ಮಕ ಪ್ರಭಾವ ಬೀರುವ ಕ್ಷಮತೆ ಹಾಗೂ ಅವರ ಪಾಲನೆ-ಇವೆಲ್ಲ ತಂದೆಯ ಪ್ರಮುಖ ಜವಾಬ್ದಾರಿ. ದಂಪತಿಗಳು ಪರಸ್ಪರ ಗೌರವ, ಪ್ರೀತಿ ಮತ್ತು ಬೆಂಬಲ/ಆಧಾರ ಹೊಂದಿದ್ದರೆ, ಬಾಣಂತಿ ತಾಯಂದಿರಿಗೆ ಅನುಕೂಲವಾಗುತ್ತದೆ. ಕುಟುಂಬದ ಮತ್ತು ಪಾಲಕತ್ವದ ಜವಾಬ್ದಾರಿ ನಿಭಾಯಿಸುವಲ್ಲಿ ಆನಂದಭರಿತ ಕ್ಷಣಗಳನ್ನು ಸವೆಯಲು ಮರೆಯಬಾರದು. ಇಂತಹ ಭಾವನಾತ್ಮಕ ಕ್ಷಣಗಳು ಆರೋಗ್ಯಕ್ಕೂ ಉಪಯುಕ್ತ. ತಂದೆಗೆ ತಮ್ಮ ಮಕ್ಕಳಲ್ಲಿ ಹಾಗೂ ಪಿತೃತ್ವದಲ್ಲಿ ಹೆಮ್ಮೆಯಿರಬೇಕು. ಸಿಕ್ಕ ಅವಕಾಶಗಳನ್ನು ಬಳಸಿಕೊಳ್ಳುವಲ್ಲಿ ಮತ್ತು ತಮ್ಮ ತಪ್ಪುಗಳನ್ನು ತಿದ್ದಿಕೊಳ್ಳುವಲ್ಲಿ ಮುಜುಗರ ಪಡಬಾರದು. ಪಾಲಕರು ಗೊಂದಲ ಪರಿಸ್ಥಿತಿಗಳಲ್ಲಿ ತಮ್ಮ ಮನಸ್ಸಿನಿಂದ ಬರುವ ಸೂಕ್ಷ್ಮ ಸೂಚನೆಗಳನ್ನು ಪರಿಗಣಿಸಬೇಕು. ಪಾಲಕತ್ವ ನಿರ್ವಹಣೆಯಲ್ಲಿ ಸಹನಶಕ್ತಿ ಅತ್ಯಮೂಲ್ಯವಾದುದು. ಪಾಲಕರು ನಿರ್ಧಾರ

ತೆಗೆದುಕೊಳ್ಳುವಾಗ ಶಾಂತಚಿತ್ತರಾಗಿರಬೇಕು. ಪರಿಸ್ಥಿತಿಗೆ ಅನುಕೂಲವಾಗಿ ಇತರರ ಸಹಾಯ/ಸಮಾಲೋಚನೆ ಪಡೆಯಲು ಹಿಂಜರಿಯಬಾರದು. ಮಕ್ಕಳಿಗೆ ಸರಿಹೊಂದುವ ಹಾಗು ಲಾಭದಾಯಕವೆನಿಸುವ ಸಲಹೆ-ಸೂಚನೆಗಳನ್ನು ಮಾತ್ರ ಅನುಸರಿಸಿ. ಪಾಲಕರ ಸಕ್ರಿಯ ಪಾಲ್ಗೊಳ್ಳುವಿಕೆ ಉತ್ತಮ ಗುಣಮಟ್ಟದ ಬೆಳವಣಿಗೆಯಲ್ಲಿ ತುಂಬಾ ಉಪಯುಕ್ತ.

ಸಕಾರಾತ್ಮಕ ಸಂಬಂಧಗಳ ನಿರ್ಮಾಣ

ಪರಸ್ಪರ ಗೌರವ : ಮಕ್ಕಳೊಂದಿಗೆ ಮಾತನಾಡುವುದು. ಮಕ್ಕಳಿಗೆ ಗೌರವ ತೋರಿಸುವುದು. ಸಕಾರಾತ್ಮಕ ಚರ್ಚೆ ಬೇಡ.

ಪ್ರೀತಿ ಮತ್ತು ಭಾವನಾತ್ಮಕತೆ ತೋರಿಸುವುದು: ನಡವಳಿಕೆಯಲ್ಲಿ ಹಾಗೂ ಮಾತಿನಲ್ಲಿ ಪ್ರೀತಿ, ಉತ್ತಮ ಮತ್ತು ಒಳ್ಳೆಯ ವರ್ತನೆಗಳಿಗೆ ಪ್ರೇರಣೆ.

ಪ್ರೋತ್ಸಾಹಿಸುವುದು: ಮಕ್ಕಳ ಕ್ಷಮತೆ ಹಾಗೂ ಶಕ್ತಿಗಳನ್ನು ಕಂಡುಕೊಳ್ಳಿರಿ. ತಪ್ಪುಗಳಿಗೆ ಹೆಚ್ಚಾಗಿ ಮಹತ್ವಕೊಡಬೇಡಿ. ಅದರಂತೆಯೇ ದುರ್ವ್ಯವಹಾರವನ್ನು ನಿರ್ಲಕ್ಷ್ಯಿಸಬೇಡಿ.

ಸಂತೋಷದ ಕ್ಷಣಗಳಿಗೆ ಸಮಯ ಕಲ್ಪಿಸಿ: ಉತ್ತಮ ಗುಣಮಟ್ಟದ ಸಮಯ ಮಕ್ಕಳ ಜೊತೆ ಕಳೆಯಿರಿ ಹಾಗೂ ಆ ಸಮಯವನ್ನು ವಿಶೇಷಗೊಳಿಸಲು ಪ್ರಯತ್ನಿಸಿ. ಪ್ರೀತಿ, ಪಾಲ್ಗೊಳ್ಳುವಿಕೆ ಮತ್ತು ಮಕ್ಕಳ ಮೇಲೆ ಆಗುವ ತಂದೆಯ ಪ್ರಭಾವ-ಇವೆಲ್ಲವೂ ತಂದೆ-ಮಗುವಿನ ಸಂಬಂಧವನ್ನು ದೃಢೀಕರಿಸುತ್ತವೆ. ಎಲ್ಲ ರೀತಿಯ ಸಂಬಂಧಗಳಲ್ಲಿ, ವ್ಯಕ್ತಿಗಳ ಭಾವನೆಗಳು, ಪರಸ್ಪರ ಆಸಕ್ತಿ ಮತ್ತು ಜೊತೆಯಾಗಿ ಇರಬೇಕು ಎನ್ನುವ ಮನೋಭಾವ ಅತಿ ಮುಖ್ಯ. ಈ ಮೂರು ಅಂಶಗಳು ಯಾವುದೇ ಸಂಬಂಧದ ಗುಣಮಟ್ಟವನ್ನು ವೃದ್ಧಿಸುತ್ತದೆ.

ತಂದೆಯಲ್ಲಿ ಕಾಣಬೇಕಾದ ಗುಣಗಳು: ಹೆಂಡತಿಯು ಗರ್ಭಿಣಿಯಾದ ಮೇಲೆ, ಗಂಡನು ಎಲ್ಲ ಚಟುವಟಿಕೆಗಳಲ್ಲಿ ಆಸಕ್ತಿವಹಿಸಿ, ಮಗುವಿನ ಜನನದಲ್ಲಿ ಸಹಭಾಗಿಯಾಗುತ್ತಾನೆ. ಮಗುವಿನ ಜನನವಾದಾಗ, ಮಗುವನ್ನು ಎತ್ತಿ, ಆಡಿಸಿ, ಮುದ್ದಾಡಲು ಕೌತುಕನಾಗಿರುತ್ತಾನೆ. ಹೆಚ್ಚು ಮಧುರತೆಯಿಂದ ಮಗುವನ್ನು ಮಾತನಾಡಿಸಿ, ಅವರೊಂದಿಗೆ ಆಟವಾಡುತ್ತಾರೆ. ಮಕ್ಕಳ ಬೆಳವಣಿಗೆಯ ಬಗ್ಗೆ ಹಾಗೂ ಕುಟುಂಬದ ಬಲವರ್ಧನೆಯ ಬಗ್ಗೆ ಮುಕ್ತವಾಗಿ ಮಾತನಾಡುತ್ತಾರೆ.

ತಂದೆ-ಮಗುವಿನ ಪಾಲ್ಗೊಳ್ಳುವಿಕೆಯ ಕುರಿತಾದ ಸಂಶೋಧನೆಗಳಿಂದ ಕೆಲ ಅಂಶಗಳು ತಿಳಿದುಬಂದಿವೆ. ಸಂಬಂಧಗಳಲ್ಲಿ ತಂದೆ-ಮಕ್ಕಳ ಪಾಲ್ಗೊಳ್ಳುವಿಕೆಯು ಪೂರ್ವಸ್ಥಾಪಿತವಾಗಿದೆ. ಆನಂತರದ ಹಂತದಲ್ಲಿ ಪಾಲಕರು ಮಕ್ಕಳ ಮೇಲೆ ಹಾಗೂ ಪರಸ್ಪರ ಪ್ರಭಾವ ಬೀರುವ ಕ್ಷಮತೆ ಹೊಂದಿರುತ್ತಾರೆ. ಪ್ರತಿ ವ್ಯಕ್ತಿಯು ತಾನು ಹೇಳುವ ಮಾತನ್ನು ಇತರರು ಕೇಳಬೇಕು, ತನ್ನನ್ನು ಸಮಾಲೋಚನೆಗಳಲ್ಲಿ ಹಾಗೂ ನಿರ್ಧಾರ ತೆಗೆದುಕೊಳ್ಳುವಲ್ಲಿ ಮುಖ್ಯವಾಗಿ ಪರಿಗಣಿಸಬೇಕೆಂದು ಇಚ್ಛಿಸುತ್ತಾರೆ. ಇದರಿಂದ ಬರುವಂತಹ ಗೌರವ ಮತ್ತು ವ್ಯಕ್ತಿ-ಆಧಾರಿತ ಮೌಲ್ಯವು ಇತರರ ಪ್ರತಿಯೂ ಸಹ ಈ ಭಾವನೆಗಳನ್ನು ಪ್ರದರ್ಶಿಸುವಲ್ಲಿ ಸಹಾಯಕವಾಗಿವೆ. ಇತರರನ್ನು ತನ್ನಂತೆಯೇ ಕಾಣುವಲ್ಲಿ ಸಹಾಯ ಮಾಡುತ್ತವೆ. ತಂದೆಯು ಮಕ್ಕಳ ಪ್ರತಿಯಾಗಿ ಸೂಕ್ಷ್ಮತೆ ಹೊಂದಿರುತ್ತಾರೆ. ಮಕ್ಕಳ ಜೀವನದಲ್ಲಿ ತಂದೆಯ ಪಾತ್ರ ಅಮೂಲ್ಯವಾದುದು. ತಂದೆ ಮತ್ತು ತಾಯಿ, ಮಕ್ಕಳೊಂದಿಗೆ ಆಟವಾಡುವಾಗ ವಿಭಿನ್ನವಾಗಿ ಆಟವಾಡುತ್ತಾರೆ.

ಪಾಲಕರು-ಮಕ್ಕಳ ಸಂಬಂಧಗಳಲ್ಲಿ ಪಾಲಕರು ಮಕ್ಕಳ ಮೇಲೆ ಬೀರುವ ಪ್ರಭಾವ ಮುಖ್ಯವಾಗಿದೆ. ಪಾಲಕರು ದೃಢವಾಗಿ, ಬಲಿಷ್ಠರಾಗಿರಬೇಕೆಂದು ಮಕ್ಕಳು ಬಯಸುತ್ತಾರೆ. ಮಕ್ಕಳು ಬಯಸುವ ರಕ್ಷಣೆ, ಹೆದರಿಕೆಯಾದಾಗ ಬೇಕಾಗುವ ಧೈರ್ಯ ಮತ್ತು ಸಾಂತ್ವನ, ಮಕ್ಕಳ ಹತೋಟಿಗೆ ನಿಲುಕದ ಕೆಲ ಸಂದರ್ಭಗಳಲ್ಲಿ ಮಕ್ಕಳು ಪಾಲಕರ ಸಹಾಯ ನಿರೀಕ್ಷಿಸುತ್ತಾರೆ. ಅದರ ಜೊತೆಗೆ, ಪಾಲಕರ ಅತೀಯಾದ ಯೋಚನಾಶಕ್ತಿಯನ್ನೂ ಸಹ ಬಯಸುವುದಿಲ್ಲ. ಮಕ್ಕಳಲ್ಲಿ ಆತ್ಮವಿಶ್ವಾಸ ತುಂಬಿ ಅವರ ಸ್ವ-ಗೌರವವನ್ನು ಹೆಚ್ಚಿಸಲು ಪಾಲಕರು ಪ್ರೀತಿ ಮತ್ತು ನಿರ್ಬಂಧ, ನೀತಿ ಮತ್ತು ಶಿಸ್ತು-ಕ್ರಮ ಹಾಗೂ ಶಿಕ್ಷೆ.....ಇವೆಲ್ಲರಲ್ಲೂ ಸಮತೋಲನ ಹೊಂದಿರಬೇಕು. ನಮ್ಮ ಆತ್ಮೀಯ ಬಾಂಧವ್ಯಗಳಲ್ಲಿ ಪ್ರೀತಿ ಮತ್ತು ಕಾಳಜಿ ಬಯಸುವುದು ಸಹಜ. ಪಾರಂಪರಿಕವಾಗಿ ಈ ಬಾಂಧವ್ಯಗಳ ಬಗ್ಗೆ ತಾಯಂದಿರೇ ಮಾತನಾಡುತ್ತಾರೆ ಆದರೆ ತಂದೆಯಂದಿರು ಮಾತನಾಡುವುದು ಅತೀ ಕಡಿಮೆ. ತಂದೆಯೂ ಸಹ ಬಾಂಧವ್ಯಗಳನ್ನು ಅಭಿವ್ಯಕ್ತಿಸುವುದನ್ನು ಪರಿಪಾಲಿಸಿದಾಗ ಮಾತ್ರ ಪರಿಪೂರ್ಣ ಪಿತೃತ್ವವನ್ನು ಅರಿತುಕೊಂಡು ಅನುಭವಿಸಬಹುದು.